

सन २०२५-२६ या आर्थिक वर्षाकरीता
“डॉ. बाबासाहेब आंबेडकर शासकीय
रोपवाटीकांचे आधुनिकीकरण व बळकटीकरण”
लेखाशिर्ष २४०६ ८६१३ अंतर्गत निधी वितरीत
करण्याबाबत.

महाराष्ट्र शासन
महसूल व वन विभाग
शासन निर्णय क्रमांक : साववि-२०२५/प्र.क्र.४५/वने-११
मंत्रालय, मुंबई-४०० ०३२
दिनांक : १२ डिसेंबर, २०२५

वाचा:-

- १) महसूल व वन विभाग, शासन निर्णय क्रमांक साववि-२०२२/प्र.क्र.५८/फ-११,
दिनांक २८.०७.२०२३
- २) वित्त विभाग, शासन परिपत्रक क्र. अर्थसं-२०२५/प्र.क्र.४४/अर्थ-३, दिनांक ०७.०८.२०२५
- ३) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे पत्र क्रमांक:कक्ष-१/पी/यो/नबाप्र/प्र.क्र.५८/६२३/२०२५-२६, दि.२३.०९.२०२५

प्रस्तावना:-

“डॉ. बाबासाहेब आंबेडकर शासकीय रोपवाटीकांचे आधुनिकीकरण व बळकटीकरण”
योजनेसाठी लेखाशिर्ष २४०६-८६१३ अंतर्गत सन २०२५-२६ करिता रु.५०००.०० लक्ष नियतव्यय
अर्थसंकल्पित करण्यात आला आहे. त्याचा तपशील पुढीलप्रमाणे आहे: -

सन २०२५-२६ करिता लेखाशिर्ष २४०६-८६१३ अंतर्गत अर्थसंकल्पीत निधी			(रु.लक्ष)
०२- मजुरी	२७- लहान कामे पुरवठा व सामुग्री	५०- इतर खर्च	एकूण
१५००.००	३२५०.००	२५००.००	५०००.००

०२. वाचा क्र.२ येथील वित्त विभागाच्या दि.०७.०८.२०२५ रोजीच्या परिपत्रकान्वये वित्तीय वर्ष
२०२५-२६ च्या अर्थसंकल्पीय तरतूदींची मासिक निधी विवरणपत्रे, अर्थसंकल्पीय अंदाज, वाटप
आणि संनियंत्रण प्रणालीवर (वीम्स) प्रशासकीय विभागांकडून नोंदविण्यात आल्यानंतर सन २०२५-२६
च्या प्रथम नऊमाहीकरीता (डिसेंबर, २०२५ अखेर) आवश्यक असणारा अनिवार्य व कार्यक्रमांतर्गत
खर्चाचा अर्थसंकल्पीत निधी एकूण वार्षिक तरतूदीच्या ६० टक्केच्या मर्यादेत तसेच, सदर
परिपत्रकातील परिच्छेद ३ नमुद उद्दिष्टांकरिता निधी वितरणाचे प्रस्ताव ठोस समर्थनासह
आवश्यकतेनुसार नियोजन विभाग/सामाजिक न्याय व विशेष सहाय्य विभाग/आदिवासी विकास
विभाग यांच्यामार्फत तसेच आपल्या विभागाच्या अर्थसंकल्प शाखेमार्फत वित्त विभागास मान्यतेस्तव
सादर करण्यात यावेत, असे निर्देशीत केले आहे.

०३. वाचा क्रमांक १ येथील दि.२८.०७.२०२३ शासन निर्णयान्वये वन व वनोत्तर क्षेत्रात वनीकरण
आणि मृद व जलसंधारणाची कामे महात्मा गांधी राष्ट्रीय ग्रामीण रोजगार हमी योजना व राज्य
योजनांसोबत अभिसरण करून घेण्यास (Top-up model) मान्यता देण्यात आली आहे. सदर शासन

निर्णयातील तरतुदीनुसार "डॉ. बाबासाहेब आंबेडकर शासकीय रोपवाटीकांचे आधुनिकीकरण व बळकटीकरण" (२४०६ ८६१३) या योजनेंतर्गत करण्यात येणारी सर्व कामे सुध्दा अभिसरण योजनेंतर्गत करणे आवश्यक आहे.

०४. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी वाचा क्र.३ येथील दि.२३.०९.२०२५ अन्वये सन २०२५-२६ या आर्थिक वर्षात “डॉ. बाबासाहेब आंबेडकर शासकीय रोपवाटीकांचे आधुनिकीकरण व बळकटीकरण” या योजनेंतर्गत **रु.५७४०.७८ लक्ष** इतक्या रकमेचा प्रस्ताव सादर केला असून त्याअनुषंगाने निधी वितरणाची बाब शासनाच्या विचाराधीन होती.

शासन निर्णय :-

सन २०२५-२६ या वित्तीय वर्षात सामाजिक वनीकरण विभागामार्फत राबविण्यात येणाऱ्या “डॉ. बाबासाहेब आंबेडकर शासकीय रोपवाटीकांचे आधुनिकीकरण व बळकटीकरण” (२४०६ ८६१३) या योजनेंतर्गत सादर केलेल्या रु.५७४०.७८ लक्ष रकमेच्या प्रस्तावानुषंगाने **०२-मजुरी या उद्दिष्टांतर्गत निधी उपलब्धतेच्या मर्यादेत पुढील तक्त्यात नमूद केल्याप्रमाणे रु.६७४.५६ लक्ष (रुपये सहा कोटी चौ-याहत्तर लाख छप्पन हजार मात्र)** इतकी रक्कम वितरीत व खर्च करण्यास याद्वारे मान्यता देण्यात येत आहे.

(रु. लाखात)

अ. क्र.	वनवृत्त (सा.व.)	वन विभाग	रोपवाटिकेचे नाव	फेज / हेक्टर	०२-मजुरी अंतर्गत मागणी	या शासन निर्णयाद्वारे ०२-मजुरी या उद्दीष्टाखाली वितरीत करावयाचा निधी.
१	२	३	४	५	६	७
१	पुणे	सांगली	निमणी	Phase-II	५२.४५	२०.९८
२		पुणे	रामलिंग	Phase-III	६४.६०	२२.६१
३		सोलापूर	मोटेवाडी	Phase-I	३६.३६	१४.५४
४		कोल्हापूर	पिंपळे तर्फे सातवे	Phase-I	३८.१८	१५.२७
५		सातारा	कोडोली	Phase-II	३०.६९	१२.२८
पुणे एकूण					२२२.२९	८५.६८
६	छत्रपती संभाजी नगर	छ. संभाजी नगर	जामडी घाट	१०	१०२.२७	४०.९१
७		परभणी	अकोली	५	७५.१६	३०.०६
८		नांदेड	मानवाडी	५	६०.१८	२४.०७
९			दरेगांव वाडी	१०	३१.००	१०.८५
१०		लातूर	तांदुळजा	६.६६	२६.९४	१०.७८
११		जालना	काजळा	१०	५२.५८	२१.०३
१२		बीड	शेरी	७	२०.९९	८.४०
१३			चिंचोळी माळी	१०	१४.७०	५.८८
१४		बीड	शेरी		३५.९२	१२.५७
१५			चिंचोळी माळी	६	८.८६	३.५४
छत्रपती संभाजी नगर एकूण					४२८.६१	१६८.०९

१६	नागपूर	भंडारा	शिवनीबांध	१०.०९	४७.४२	१८.९७
१७		गोंदिया	मुरदोली	३३	२.८५	१.१४
नागपूर एकूण					५०.२६	२०.११
१८	नाशिक	नाशिक	नागासाक्या	Phase II	६३.२९	२५.३२
१९			गंगापूर	+	९४.२०	३७.६८
२०			मुकणे	Phase II	४०.३१	१६.१२
२१			कृष्णगांव		२०.४२	८.१७
२२		अहिल्यानगर	पिंप्री अवघड		३२.२५	११.२९
२३		नंदुरबार	दुधखेडा	७.००	११३.५४	४५.४२
२४			बंधारपाडा	४.८५	७४.७७	२६.१७
२५		जळगांव	मेहरुण		१९७.४२	७८.९७
२६			यावल		२०२.०९	८०.८३
नाशिक एकूण					८३८.२८	३२९.९७
२७	ठाणे	रायगड- अलिबाग	पहेल		१३.०४	५.२२
२८		डहाणु	भराड		३७.९८	१५.१९
२९		रत्नागिरी	गवाणे	६३.३६	१३.२५	४.६४
३०				५८.०८	२२.५२	७.८८
३१		ठाणे	वाफे		८३.६३	३३.४५
३२		सिंधुदूर्ग	मुळदे	०३.०२.०८	१२.३८	४.३३
ठाणे एकूण					१८२.८०	७०.७१
एकूण एकंदर					१७२२.२३	६७४.५६

२. सदर निधी नियंत्रक अधिकारी म्हणून अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांच्याकडे सुपूर्त करण्यात येत आहे. **सदरचा निधी हा संबंधीत कामांमधील ०२-मजुरी या घटकासाठीच खर्च करण्यात यावा.** नियंत्रक अधिकारी यांनी सदर निधी तात्काळ वितरीत करून त्याबाबतचा अहवाल शासनास सादर करावा. या योजनेंतर्गत करण्यात आलेल्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्यात आली आहे, याबाबतची दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घेण्यात यावा. मंजूर निधीपेक्षा जास्त खर्च होणार नाही, याची नियंत्रक अधिकाऱ्यांनी दक्षता घ्यावी.

३. अपर प्रधान मुख्य वनसंरक्षक (अर्थसंकल्प, नियोजन व विकास) हे वर्ष २०२५-२६ मध्ये सदर योजनेंतर्गत वितरीत केलेल्या निधीबाबत उपयोगिता प्रमाणपत्र ७ दिवसांत शासनास सादर करतील. सदर निधी वितरीत करताना करण्यात येत असलेली कामे ही वाचा क्रमांक १ येथील दि.२८.०७.२०२३ मधील तरतुदी, वाचा क्रमांक २ येथील शासन परिपत्रकातील सूचना, शासनाने वेळोवेळी निर्गमित केलेल्या सूचना तसेच सक्षम प्राधिकारी यांनी मान्यता दिलेल्या अंदाजपत्रकानुसार तांत्रिक व प्रशासकीय मान्यता प्रदान करण्यात आल्याची खातरजमा करून निधी वितरणाची कार्यवाही नियंत्रक अधिकारी यांनी करावी. तसेच सदर निधी खर्च करताना सुध्दा शासनाने वेळोवेळी निर्गमित केलेल्या सूचनांचे पालन करण्याबाबतच्या सूचना अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांच्या कार्यालयाकडून संबंधितांना देण्यात याव्यात.

४. सदर निधी वितरित करण्यापूर्वी अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी सदर योजनेसाठी सन २०२५-२६ करिता वितरित केलेला निधी अर्थसंकल्पीय वितरण प्रणालीव्यतिरिक्त अन्यत्र ठिकाणी वळती केला नसल्याची खात्री करावी.

५. सदर निधी खर्च करताना वित्त विभागाच्या वाचा क्रमांक २ येथील शासन परिपत्रकातील तरतुदी व महाराष्ट्र अर्थसंकल्पीय नियम पुस्तिका, वित्तीय अधिकार नियम पुस्तिका यामध्ये उल्लेख केलेल्या तरतुदी व वेळोवेळी दिलेल्या सूचनांचे पालन करण्यात यावे.

६. वन वृत्त/विभाग निहाय वितरीत तरतुदीची माहिती व राबविण्यात आलेल्या कार्यक्रमाचा/ झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्यामार्फत व्हावे.

७. सदर योजनेअंतर्गत होणारा खर्च खाली नमूद केलेल्या लेखाशीर्षाखाली सन २०२५-२६ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र. सी-७,

२४०६ वनीकरण व वन्यजीवन, (योजनांतर्गत)

**(०३) (०४) डॉ. बाबासाहेब आंबेडकर शासकीय रोपवाटीकांचे आधुनिकीकरण व बळकटीकरण
(२४०६ ८६१३) ०२- मजुरी**

८. सदर शासन निर्णय, वित्त विभागाचे दि.०७.०४.२०२५ रोजीचे परिपत्रक तसेच वित्त विभागाच्या शासन निर्णय क्रमांक : विअप्र/२०१३/प्र.क्र.३०/२०१३/विनियम, भाग-२, दि.१७.०४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२५१२१२१२०१५६८६१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

**(प्रताप राजेंद्र सातपूते)
कार्यासन अधिकारी, महाराष्ट्र शासन**

प्रत,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण, पुणे.
३. अपर प्रधान मुख्य वनसंरक्षक (अर्थसंकल्प, नियोजन व विकास), नागपूर.
४. मुख्य वनसंरक्षक (प्रादेशिक) (११ वृत्त)
५. वनसंरक्षक, सामाजिक वनीकरण (६ वृत्त)
६. विभागीय वन अधिकारी, सामाजिक वनीकरण (सर्व जिल्हे)
७. महालेखापाल, (लेखापरीक्षा/लेखा व अनुज्ञेयता), महाराष्ट्र-१ व २, मुंबई व नागपूर,
८. सर्व जिल्हा कोषागार अधिकारी,
९. अधिदान व लेखा अधिकारी, मुंबई ४०० ०३२.
१०. निवासी परिक्षा लेखा अधिकारी, मुंबई
११. वित्त विभाग, व्यय-१०, अर्थसंकल्प-०६, मंत्रालय, मुंबई-३२
१२. कार्यासन अधिकारी, अर्थसंकल्प शाखा, महसूल व वन विभाग, मंत्रालय, मुंबई-३२
१३. उप सचिव/अवर सचिव (सर्व), महसूल व वन विभाग, मंत्रालय, मुंबई-३२
१४. निवडनस्ती वने-११.